



नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं वैशाख १४ गते २०४३ साल (अतिरिक्ताङ्क ४+ (क)

भाग ३

श्री ५ महाराजाधिराजका प्रमुख सचिवालय राजदरबारको सूचना

विभूषण (चौबीसौं संशोधन) नियमावली, २०४३

विभूषण नियमावली, २०२३ लाई संशोधन गर्ने बाञ्छनीय भएकोले श्री ५ महाराजाधिराज वीरेन्द्र वीर विक्रम शाहदेवबाट देहायबमोजिमको नियमावली स्वीकृत गरिबक्सको छ ।

१. संक्षिप्त नाम र प्रारम्भः (१) यस नियमावलीको नाम “विभूषण (चौबीसौं संशोधन) नियमावली, २०४३” रहेको छ ।

(२) यो नियमावलीको नियम २ र ३ मूल नियमावली लागू भएको मितिदेखि प्रारम्भ भएको मानिनेछ र बाँकी नियमहरू तुरुन्त प्रारम्भ हुनेछ ।

२. विभूषण नियमावली, २०२३ (यसपछि “मूल नियमावली” भनिएको) परिशिष्ट १ को अनुसूची ५ को,—

१. नेपाल श्रौयद शीर्षकको शिर व्यहोरामा रहेको “(१) मण्डन (२) प्रालम्बिका र (३) पट्टा” भन्ने शब्दहरूको सट्टा “(१) मण्डन (२) प्रालम्बिका (२ क) शृङ्खला (३) पट्टा र (४) प्रावार” भन्ने शब्दहरू राखिएका छन् ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

२. क. परमाधिपति शीर्षकको दफा (२) पछि दफा (२ क) र दफा (३) पछि दफा (४) देहायबमोजिम थपिएका छन्:-

“(२क) शृंखला: १.३२ मीटर लामो शृंखला सुनको दोहोरो सिक्रीबाट बनेको हुनेछ । यसको बीच बीचमा क्रमशः पाँचपटक क्रम दोहोरिएको ३.१ सेण्टीमीटरको सुनको वृत्तमा दशपाते कमलको फूलको बीचमा १.४ सेण्टीमीटर चाँदीको पराग बुट्टा, ६ वटा ३.८ सेण्टीमीटर व्यास भएको चाँदीको परिधिमा १६ चौकोण प्वालयुक्त रिक्त वृत्तमाथि दुईपटक क्रम दोहोरिएको ३.८ सेण्टीमीटर लामो सुनको खण्टिएका दुईवटा त्रिशुलहरू, एक एक क्रमको ३.५ सेण्टीमीटर लामो सुनको खण्टिएका दुईवटा खुकुरीहरू, ३.५ सेण्टीमीटर लामो दुईवटा खण्टिएका सुनको खड्गहरू हुनेछन् तथा शृंखला जोडिने स्थानको दायाँ बायाँ पूर्ववत् खण्टिएका दुईवटा खुकुरीहरूयुक्त वृत्त हुनेछ । सम्पूर्ण शृंखलामा कमलको फूलहरू १०, खण्टिएका खुकुरीहरू ४, खण्टिएका त्रिशुलहरू ४, खड्गहरू २ हुनेछ ।

शृंखला जोडिने स्थानमा पूर्ववत् दशपाते कमलको फूल हुनेछ । प्रालम्बिका झुण्डिने स्थानको केन्द्रमा चाँदीको अर्द्धचन्द्र सोको बीचमा ०.६ सेण्टीमीटर व्यासको चाँदीको परागयुक्त २.२ सेण्टीमीटर व्यासको सुनको आठपाते कमलको फूलको माथिल्लो भागमा सात प्वालयुक्त चाँदीको अर्द्धवृत्त, अर्द्धचन्द्रको दायाँ बायाँ सुनको तीन तीन खण्डे फूल र अर्द्धचन्द्रको ठीक मुन्तिर चाँदीको हुक हुनेछ । सो झुण्डिने स्थानको नाप ५.० सेण्टीमीटरको व्यास हुनेछ ।

(४) प्रावार: यो प्रावार सिन्दूर रङ्गको रेशमको कपडाबाट बनेको हुनेछ तथा यसको कण्ठ र अग्रभागमा ३.८ सेण्टीमीटर चौडा पट्टाकै स्वल्पाकार रूपमा बनेको सेफ्टी हुनेछ । यसको भित्री सेतो साटनको हुनेछ । यसको बायाँ पट्टीमा मानपदवीको मण्डनको कार्चोपि हुनेछ । यसको दुवै कुममा सेतो रेशमको शृंगार ग्रन्थी एक एकवटा हुनेछ । यसको रज्जु सेतो बत्तुले बनेको हुनेछ तथा यसको दुवै टुप्पामा रातो रेशमको र सेतो जरीद्वारा निर्मित झुप्पा सहित माहुरीको चाकाको बुट्टायुक्त सुराही बान्गी हुनेछ ।

टिप्पणी:- श्री ५ बडामहारानी सरकारको प्रावारको विवरण पनि परमाधिपतिको सरह हुनेछ । तर मण्डनको कार्चोपी मौसुफबाट पाइबक्सेको मानपदवी सरह हुनेछ ।

यो प्रावार कुमदेखि मुनि पृष्ठ भाग ढाकिने गरी लगाइनेछ ।”

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. ख. पृथुलाधोश शीर्षकको दफा (२) पछि दफा (२क) र दफा (३) पछि दफा (४) देहायबमोजिम थपिएका छन्:-

“(२ क) शृंखला: यो शृंखलाको नाप र अन्य विवरण परमाधिपतिको सरह हुनेछ । यो शृंखला प्रालम्बिका सहित लगाइनेछ ।

(४) प्रावार: यो प्रावारको नाप र अन्य विवरण परमाधिपतिको सरह हुनेछ । तर मण्डनको कार्चोपी सोही मानपदवीको मण्डन सरह हुनेछ ।

यो प्रावार कुमदेखि मुनि पृष्ठ भाग ढाकिने गरी लगाइनेछ ।”

३. मूल नियमावलीको परिशिष्ट २ को अनुसूची २ मा संशोधन: मूल नियमावलीको परिशिष्ट २ को अनुसूची २ को,-

१. नेपाल शीपद प्रथम श्रेणीको शिर व्यहोरामा रहेको “ (१) मण्डन (२) प्रालम्बिका र (३) पट्टा” भन्ने शब्दहरूको सट्टा “ (१) मण्डन (२) प्रालम्बिका (२ क) शृंखला (३) पट्टा र (४) प्रावार” भन्ने शब्दहरू राखिएका छन् ।

२. नेपाल शीपद प्रथम श्रेणीको दफा (२) पछि दफा (२ क) र दफा (३) पछि दफा (४) देहायबमोजिम थपिएका छन्:-

“(२ क) शृंखला: यो शृंखलाको नाप र अन्य विवरण पृथुलाधोशका सरह हुनेछ । यो शृंखला प्रालम्बिका सहित लगाइनेछ ।

(४) प्रावार: यो प्रावार सिन्दूर रङ्गको रेशमको कपडा हुनेछ । यो प्रावार कुमदेखि मुनि पृष्ठ भाग ढाकिने गरी लगाइनेछ ।”

४. मूल नियमावलीको नियम २२ मा संशोधन: रूपान्तर मूल नियमावलीको नियम २२ को उपनियम (१) मा प्रयोग भएको “राजदरबार सेवा” भन्ने शब्दहरूको सट्टा “राजप्रासाद सेवा” भन्ने शब्दहरू राखी रूपान्तर गरिएको छ ।

हुकुम बबसे बमोजिम,

रञ्जनराज खनाल

श्री ५ महाराजाधिराजका प्रमुख सचिव

(३)

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

